

**ШАРТНОМАИ  
СУРАТҲИСОБИ БОНКИИ АМОНАТИИ “ОЗОД”  
БАРОИ ШАХСОНИ ВОҶЕЙ  
(ОФЕРТАИ ОММАВӢ)**

**Чамъияти саҳомии кушодаи “Бонки Эсхата”** минбаъд “Бонк” номида мешавад, аз як тараф ва Шахси воқеӣ, ки минбаъд “Амонатгузор” номида мешавад аз тарафи дигар, дар якҷоягӣ “Тарафҳо” ва дар алоҳидагӣ “Тараф” номида мешаванд, Шартномаи мазкурро бо шартҳои зерин бастанд:

**1. ТАРТИБИ БАСТАНИ ШАРТНОМА**

1.1. Шартномаи мазкур офертаи оммавӣ ба ҳисоб рафта тавассути сомонаи расмии Бонк [www.eskhata.com](http://www.eskhata.com), барномаи мобилии Эсхата онлайн, дар воҳидҳои сохтори бонк (бо яке аз ин роҳу усулҳо) ҷойгир ва пешниҳод карда мешавад. Аксепти шартномаи мазкур аз ҷониби Амонатгузор, ин ба Бонк дар шакли қоғазӣ бо имзои шахси пешниҳод намудани шакли аз тарафи Бонк муқарраршудаи Ариза-дархост (замимаи №1) ё дар шакли электронӣ тариқи барномаи мобилии Эсхата онлайн бо имзои электронии одӣ тасдиқ намудани Ариза-дархост оид ба кушодани суратҳисоб ва қабули Шартномаи мазкур (офертаи оммавӣ) мебошад.

1.2. Бо хоҳиш ва талаби Амонатгузор матни Шартномаи мазкур метавонад, ба Амонатгузор бо тарзи ҷопӣ (дар ҳомили қоғазӣ) барои шинос шудан пешниҳод карда шавад. Амонатгузор метавонад ҳаргоҳ тариқи барномаи мобилии “Эсхата онлайн” бо Шартнома шинос шавад.

1.3. Аксепти пешниҳоди оммавӣ наметавонад бо тартиби дигаре анҷом дода шавад, ба ғайр аз талаботҳои, ки Шартномаи мазкур пешбинӣ намудааст.

1.4. Ариза-дархост аз лаҳзаи аз ҷониби шахси масъули Бонк қабул намудан ва дар он қайд оид ба қабул шудан гузоштан ё тариқи барномаи мобилии Эсхата онлайн фиристода шудан, далели баста шудан ва ҳамроҳ шудан ба Шартномаи мазкур мебошад. Нусхаи Ариза-дархост бо қайди Бонк ҳангоми зарурият бо хоҳиши Амонатгузор ба ӯ пешниҳод карда мешавад.

1.5. Маҳалли басташудани шартнома, маҳалли ҷои қайди Бонк ва ё воҳидҳои сохтори он, ки ба Амонатгузор суратҳисоб кушодааст, ба ҳисоб меравад.

**2. ИСТИЛОҲОТ ВА ИХТИСОҶО**

**Ариза-дархост**– дархост оид ба кушодани суратҳисоби бонкӣ ва ҳамроҳ шудан ба Шартномаи суратҳисоби бонкии амонатии “Озод” (офертаи оммавӣ), ки шакли он аз ҷониби Бонк муқаррар карда шудааст ва аз ҷониби Амонатгузор тибқи тартиби муқарраргардида имзо (бо имзои электронии одӣ тасдиқ шудааст) карда шудааст (Замимаи №1);

**БМТ** – Бонки миллии Тоҷикистон;

**Суратҳисоби бонкӣ** – суратҳисоби бонкии Амонатгузор бо пули миллий, ки дар Бонк кушода шуда, дар он бақия ва гардишҳои маблағҳои пулии муштарӣ инъикос мегардад;

**Тарофҳои Бонк (Тарофҳои амалкунанда)** – ҷадвале, ки дар он нархи хизматрасонии Бонк ҷойгир карда шудааст; **Эсхата Онлайн** – бонкдорӣ мобилӣ, ки бо истифодаи воситаҳои барномавию техникӣ ва телекоммуникатсионӣ барои гузаронидани амалиёти бонкӣ, гирифтани иттилоот оид ба бақияи маблағ дар суратҳисоби бонкӣ ва амалиёти гузаронидашуда, ба Амонатгузор (дорандаи бонки мобилӣ) дастрасии фосолавино ба суратҳисоби бонкии ӯ имконият медиҳад.

**Имзои электронии одӣ (ИЭО)** – Логин ва ПИН-код ё парол, ки аз тарафи Амонатгузор ҳангоми мушахаскунӣ дар барномаи мобилии Эсхата онлайн ва тасдиқи шартномаи мазкур ва замимаҳои он истифода мешавад.

**Воҳидҳои сохтори Бонк** – Идораи амалиётӣ, Филиалҳо.

**3. МАТЛАБИ ШАРТНОМА**

3.1. Мутобиқи шартномаи мазкур Бонк тибқи дархости Амонатгузор бо аъзори милли-сомонӣ суратҳисоби амонатӣ минбаъд “Суратҳисоб” мекушояд. Амонатгузор ба Бонк маблағҳои пулии худро ба муҳлати номуайян мегузорад, Бонк бошад ин маблағҳои пулиро ба суратҳисоб қабул менамояд.

Шартномаи мазкур барои дигар суратҳисобҳои, ки минбаъд кушода мешаванд танзимкунанда ҳисобида шуда, барои кушодани онҳо дархости Амонатгузор қифоя аст.

3.2. Рақами суратҳисоб аз чониби Бонк муқаррар карда шуда, дар ҳомили қоғазӣ ва ё электронӣ ба Амонатгузор пешниҳод карда мешавад. Маблағҳои пулии ба суратҳисоб қабулшуда дар суратҳисоби бонкӣ, ки дар Ариза-дархост зикр карда шудааст, нигоҳ дошта мешаванд.

#### 4. ШАРТ ВА ТАРТИБИ ПЕШ БУРДАНИ СУРАТҲИСОБ

4.1. Маблағҳои пулӣ ба суратҳисоб тариқи нақд ё ғайринақдӣ қабул карда мешаванд.

4.2. Маблағи ҳадди ақали аввала чунин муқаррар карда шудааст:

- барои кушодани суратҳисоб тариқи ташриф овардан ба бонк на камтар аз 10 (Даҳ) сомонӣ;

- барои кушодани суратҳисоб тариқи барномаи мобилии Эсхата онлайн на камтар аз 1 (Як) сомонӣ.

4.3. Дар ҳолати аз чониби Амонатгузор гирифтани маблағи пули аз суратҳисоб, бақияи маблағи пули дар суратҳисоб набояд аз 10 (Даҳ) сомонӣ кам бошад (бақияи камнашаванда). Дар сурати аз чониби Амонатгузор пурра талаб карда гирифтани маблағи пули, суратҳисоб баста мешавад.

4.4. Ба бақияи маблағи пулии дар суратҳисоб мавҷудбуда, фоизҳо аз рӯи ҳисоби **6 % (шаш фоиз)**-и солона, бо тарҳи андоз аз манбаи пардохт мувофиқи муқаррароти Кодекси андози Ҷумҳурии Тоҷикистон, ҳисоб карда мешавад. Меъёри фоиз ба бақияи маблағҳои дар суратҳисоб буда метавонад аз чониби Бонк бо 10 (Даҳ) рӯзи тақвимӣ пеш оғоҳ намудани Амонатгузор, тағйир дода шавад.

4.5. Фоизҳои ҳисобшуда дар аввали ҳар моҳи баъди моҳи ҳисоботи ба бақияи маблағи суратҳисоб ҳамроҳ карда мешаванд.

4.6. Фоизҳо ба бақияи маблағҳои дар суратҳисоб мавҷудбуда, аз санаи воридшудани маблағи пули ба суратҳисоб ҳисоб карда мешаванд. Барои ҳисоб намудани фоизҳо ҳамчун замина 365 (Сесаду шасту панҷ) рӯз дар як сол ва миқдори рӯзҳои тақвимӣ дар як моҳ гирифта мешавад.

4.7. Маблағи суратҳисобро зиёд кардан мумкин аст. Зиёд намудани маблағи суратҳисоб аз тарафи шахси сеюм дар доираи талаботҳои қонунгузори амалкунандаи Ҷумҳурии Тоҷикистон ва санадҳои меъёрии ҳукукии БМТ иҷозат дода мешавад. Муҳлати зиёд намудани маблағи суратҳисоб номаҳдуд мебошад.

4.8. Ба маблағҳои пулии дар суратҳисоб мавҷудбуда бо қарори (таъиноти) суд ё қарори ҳадамоти иҷро, инчунин дар дигар ҳолатҳои, ки қонунгузори Ҷумҳурии Тоҷикистон муқаррар намудааст, ҳабс гузошта шуданаш мумкин аст. Ҳангоми ҳабс намудани маблағҳои пулии дар суратҳисоб буда, гузаронидани амалиёт дар доираи маблағе, ки ҳабс карда шудааст, қатъ мегардад.

4.9. Маблағҳои ба суратҳисоб ворид ё интиқол додашуда, набояд бо фаъолияти тичоратӣ алоқамандӣ дошта бошанд.

4.10. Ҳаққи хизматрасонӣ барои ворид намудани маблағҳо тариқи нақдӣ ва ё ғайринақдӣ ва аз суратҳисоб гирифтани маблағҳои мазкур, тибқи Тарофаи амалкунандаи бонк муқаррар карда мешавад.

4.11. Амонатгузор метавонад маблағҳои пулии дар суратҳисоб мавҷудбударо ба суратҳисоби шахси сеюм дар ҳолати зерин гузаронад:

- бо пули миллӣ – сомонӣ ба сурахисоби бонкии дохили Ҷумҳурии Тоҷикистон.

4.12. Маблағҳои дар суратҳисоб мавҷудбуда моликияти Амонатгузор мебошанд ва Амонатгузор онҳоро бо хоҳиши худ ихтиёран, дар чорҷӯбаи қонунгузори Ҷумҳурии Тоҷикистон истифода мебарад.

4.13. Дар ҳолати мавҷудият ё пайдоиши уҳдадориҳои Амонатгузор дар назди Бонк ва расидани муҳлати иҷрои ин уҳдадориҳо, Бонк ҳуқуқ дорад, маблағҳои пулиро аз суратҳисоб бе розигии Амонатгузор бо тариқи беаксептӣ ситонад.

4.14. Аз рӯи дархости Амонатгузор, маблағи пулии дар суратҳисоб мавҷудбуда аз рӯи қурби хариду фурӯши асъори Бонк, дар рӯз ва вақти гузаронидани амалиёти бонкӣ, ба асъори дархостшуда мубаддал карда мешавад.

4.15. Дар ҳолати ба суратҳисоби Амонатгузор ворид шудани маблағҳои пулии аз асъори суратҳисоб фарқкунанда, онҳо бо қурби муқаррар намудаи Бонк, ки ба лаҳзаи (вақти) воридоти маблағ амал мекард мубодила гашта ба суратҳисоб ворид мешаванд.

4.16. Амонатгузор метавонад дар ҳар кадом вақт бо қурби расмӣ аз тарафи Бонк муқаррар гардида дар сомонӣ расмӣ Бонк [www.eskhata.com](http://www.eskhata.com) ва ё барномаи мобилии “Эсхата онлайн” шинос шавад.

#### 5. ҲУҚУҚ ВА УҲДАДОРИҲОИ БОНК

##### 5.1. Бонк ҳуқуқ дорад:

5.1.1. Ҳаққи хизматрасонии бонкиро тибқи Тарофаи амалкунандаи Бонк, барои гузаронидани амалиётҳои бонкӣ, аз суратҳисоб ситонад.

5.1.2. Дар ҳолати аз тарафи Бонк ё шахси сеюм ва ё ҳолатҳои дигар ба суратҳисоб саҳван (хато) ворид шудани маблағҳои пулӣ, бидуни супориши (бе розигии) Амонатгузор ва ё мактуби иловагии ӯ, маблағи саҳван (хато) воридшударо аз суратҳисоб барорад.

5.1.3. Яктарафа ба Шартномаи мазкур тағйироту иловаҳо ворид намояд ва оид ба он (аз он ҷумла, оид ба мавриди амал қарор гирифтани чунин тағйиротҳо) на дертар аз **10 (Даҳ)** рӯзи тақвимӣ то мавриди амал қарор гирифтани тағйироту иловаҳо ба Амонатгузор маълумот диҳад. Маълумоти мазкур тариқи аз тарафи Бонк дар лавҳаҳои иттилоотии бонкӣ, смс-хабардоркунӣ, занги телефонӣ ва ё тавассути почтаи электронӣ фиристодани лоиҳаи

шартнома ба Амонатгузор, чойгирнамоии таҳрири нави шартнома дар сомонаи расмии Бонк [www.eskhata.com](http://www.eskhata.com) ва ё барномаи мобилии “Эсхата онлайн” (бо истифодаи яке аз ин роҳу усулҳо), пешниҳод карда мешавад.

5.1.4. Бонк ҳуқуқ дорад дар ҳолатҳои зерин амалиётро аз рӯи суратҳисоб боздошт намояд:

а) агар Амонатгузор аз азнавсозии маълумотҳои мушаххаскунӣ саркашӣ намояд;

б) агар муайян гардад, ки Амонатгузор ба Бонк оиди худ ва фаъолияти хеш маълумотҳои нопурра ва бардурӯғ пешниҳод намудааст, ки ба нуфузи Бонк таъсири манфӣ мерасонад;

в) агар Амонатгузор аз пешниҳод намудани ҳуччатҳои тасдиқкунандаи амалиёт ва аҳдҳо саркашӣ намояд, агар уҳдадорӣ пешниҳоди ҳуччатҳо тибқи қонунгузории Ҷумҳурии Тоҷикистон муқаррар шуда бошад;

г) агар аз ҷониби Бонк дар амалиёт/аҳдҳои гузаронидаи Амонатгузор номувофиқатӣ ба қонунгузории Ҷумҳурии Тоҷикистон, санадҳои меъёрии ҳуқуқии БМТ муайян карда шавад;

д) агар Бонк амалиёт/аҳдҳои бо мақсади қаллобӣ, саркашӣ аз расмиёти санҷиши зарурии Амонатгузор ё дигар вайронкунонии сиёсат ва расмиёти дохилии Бонк, аз ҷониби Амонатгузор содиршударо ошкор намояд.

3.1.4. Бонк то пурра анҷом ёфтани чараёни санҷиши дахлдор, ҳуқуқ дорад бе огоҳии пешакӣ муносибатҳои кориро қатъ намояд, амалиётҳои алоҳида ё ҳамаи амалиётҳоро, ки дар доираи шартномаи мазкур иҷро мегарданд, иҷро накунад, инчунин дар ҳолати аз тарафи Амонатгузор саркашӣ кардан аз санҷиши дахлдори пешбинӣ намудаи қонунгузории Ҷумҳурии Тоҷикистон, ҳуччатҳои меъёрии дохилии бонк, муносибатҳои кориро қатъ намояд.

3.1.5. Бонк ҳуқуқ дорад иҷрои супориши/ фармоиши Амонатгузорро дар бораи анҷом додани амалиёт ё аҳдҳо, ки оид ба онҳо ҳуччатҳо пешниҳод карда нашудаанд ё маълумоти нодуруст барои сабти маълумот тибқи қонунгузории Ҷумҳурии Тоҷикистон, ҳуччатҳои меъёрии дохилии бонк пешниҳод карда нашудаанд, рад намояд.

3.1.6. Бонк ҳуқуқ дорад дар ҳолати ошкор шудани кирдорҳои коррупсионӣ аз тарафи Амонатгузор, аз номи ӯ ва ё ба манфиати ӯ, муносибатҳоро бо Амонатгузор қатъ намояд.

## **5.2. Бонк уҳдадор аст:**

5.2.1. Маблағҳои пулии воридшударо қабул ва ба суратҳисоб дохил намуда, супориши Амонатгузорро дар бораи анҷом додани амалиёти барои чунин навъи суратҳисоб пешбинишуда анҷом диҳад;

5.2.2. Аз рӯи дархости Амонатгузор, оид ба бақияи маблағи пулӣ дар суратҳисоб, бо пардохти ҳаққи хизматрасонӣ аз рӯи Тарофаи Бонк, ба Амонатгузор маълумотнома пешниҳод намояд.

5.2.3. Бо дархости Амонатгузор, иқтибос аз суратҳисобро дар ҳомили қоғазӣ ва ё электронӣ пешниҳод намояд.

5.2.4. Ворид намудани маблағҳои пулиро ба суратҳисоби бонкии Амонатгузор ва ё хорич намудани маблағҳои пулиро аз суратҳисоби бонкии Амонатгузор, на дертар аз рӯзи гирифтани ҳуччати дахлдори пардохт амалӣ намояд, агар бо қонун ё шартномаи байни Бонк ва Амонатгузор муҳлати дигар пешбинӣ нашуда бошад.

5.2.5. Бо дархости аввали Амонатгузор (ба истиснои ҳолати дар банди 12.2.- Шартномаи мазкур пешбинӣ шуда) оид ба гирифтани маблағи пулии амонатӣ, ҳамаи маблағ ё қисми онро баргардонад, агар маблағи амонатӣ ба сифати таъминоти гарав гузошта нашуда бошад ё дар шартнома тартиби дигар қайд нашуда бошад.

## **6. ҲУҚУҚ ВА УҲДАДОРИҶОИ АМОНАТГУЗОР**

### **6.1. Амонатгузор ҳуқуқ дорад:**

6.1.1. Амалиётҳои бонкиро бо суратҳисоб, ки қонунгузорӣ манъ накардааст, гузаронад.

6.1.2. Аз Бонк пешниҳоди иқтибос аз суратҳисоб ва маълумотномаро талаб намояд.

6.1.3. Маблағҳои дар суратҳисоб бударо, тариқи нақдӣ аз воҳиди сохтори Бонк гирад ва ё тариқи ғайринақдӣ ба дигар суратҳисоб интиқол намояд.

6.1.4. Аз Бонк иҷрои уҳдадорихоро талаб намояд.

### **6.2. Амонатгузор уҳдадор аст:**

6.2.1. Дар ҳолати аз тарафи Бонк ба Амонатгузор пешниҳод намудани маълумотнома оид ба бақияи маблағи пулӣ дар суратҳисоб, ҳаққи хизматрасониро аз рӯи Тарофаи Бонк пардохт намояд.

6.2.2. Дар ҳолати иваз шудани насаб ё ном, шаҳрвандӣ, тағйири ҷои истиқомат ва маълумотҳои шиноснома ва ҳамчунин дигар маълумотҳое, ки барои иҷрои Шартномаи мазкур алоқаманданд, тариқи хатгӣ Бонкро дар давоми то 1 (Як) моҳ аз лаҳзаи ба миён омадани чунин ҳолатҳо хабардор намояд.

## **7. КАФОЛАТИ МАБЛАҒИ ПУЛИИ СУРАТҲИСОБ**

7.1. Бонк баргардонидани маблағҳои пулиро аз рӯи суратҳисоб бо тамоми дороиҳои кафолат медиҳад.

7.2. Дар ҳолати муфлисшавии Бонк баргардонидани амонатҳои бонкӣ аз ҷониби Ҳазинаи суғуртаи амонату пасандозҳои Тоҷикистон дар ҳаҷм ва тибқи тартиботи муқаррарнамудаи Қонуни Ҷумҳурии Тоҷикистон “Дар бораи суғуртаи амонату пасандозҳо” сурат мегирад. Маълумот оиди суғуртаи амонату пасандозҳо дар Замимаи №2 оварда шудааст.

7.3. Кафолати маблағҳои пулии суратҳисоб аз рӯи тартиб, ҳаҷм ва шартҳои мувофиқи қонунгузории амалкунандаи Ҷумҳурии Тоҷикистон ба амал бароварда мешавад.

## **8. МАХФИЯТ**

8.1. Маълумоте, ки хангоми бастан ва ё ичрои шартномаи мазкур маълум мегарданд, махфӣ ҳисобида мешаванд ва набояд бе розигии хаттии тарафи дигар ба шахси сеюм расонида шавад ва ё бо мақсади баромадан аз чорчӯбаи матлаби шартномаи мазкур истифода бурда шаванд.

8.2. Бонк махфӣ нигоҳ доштани сирри суратҳисоб ва маълумотҳоро оид ба Амонатгузор мувофиқи қонунгузори амалкунандаи Ҷумҳурии Тоҷикистон қафолат медиҳад ва ба шахси сеюм паҳн намекунад, ба истиснои ҳолатҳои бо қонунгузори Ҷумҳурии Тоҷикистон муқаррар шуда.

## **9. ҶАВОБГАРИИ ТАРАФҲО**

9.1. Барои иҷро накардан ё иҷрои номатлуби уҳдадорихои худ аз рӯи Шартномаи мазкур, Тарафҳо мувофиқи қонунгузори Ҷумҳурии Тоҷикистон ва санадҳои меъёрии ҳуқуқии Бонки миллии Тоҷикистон ҷавобгар мебошанд.

9.2. Барои иҷро накардан ё иҷрои номатлуби уҳдадорихо аз рӯи Шартномаи мазкур дар ҳолати ба амал омадани ҳолатҳои ғайриҷашмдошт (амалиётҳои ҷангӣ, офатҳои табиӣ ё дигар ҳолатҳо, ки ҳамчун зерӣ таъсири ҳолатҳои дар боло номбаршуда воқеъбуда эътироф шудааст) Бонк ҷавобгар намебошад.

9.3. Далелҳои мавҷуд будани ҳолатҳои ғайриҷашмдошт ва давомнокии он, ҳуҷҷатҳои ба ҳисоб мераванд, ки аз ҷониби мақомотҳои салоҳиятдори Ҷумҳурии Тоҷикистон қабул карда шудаанд.

9.4. Дар сурати дер ё нодуруст ба Суратҳисоби Амонатгузор гузаронидан ё аз он хориҷ кардани маблағҳои пулӣ, Бонк бояд барои ҳар рӯзи таъхир ба Амонатгузор аз рӯи маблағи муҳлати пардохташ батаъхирарфта мувофиқ ба меъёри бозтавли Бонки миллии Тоҷикистон ҷарима диҳад.

9.5. Амалиётҳои, ки аз сабаби беаҳмиятӣ ва бемасъулиятии Амонатгузор, аз он ҷумла хабардор накардан ҳангоми тағйир ёфтани мушаххасот (рақами телефон, суроға, маълумотҳои ҳуҷҷати тасдиқкунандаи шахсият) ба миён меоянд, Бонк ҷавобгар нест.

9.6. Амонатгузор барои зараре, ки ба Бонк дар натиҷаи риоя накардани талаботҳои шартномаи мазкур расонида шудааст дар ҳаҷми пурраи зарари ба Бонк расонидашуда, барои маълумоти нопурра ва носаҳеҳ, ки ба Бонк пешниҳод кардааст, ба таъхир гузоштани пардохти маблағи қарздорӣ (овердрафти техникӣ) дар назди Бонк дар ҳаҷми маблағи пардохтнашуда, ҷавобгар мебошад.

9.7. Тарафҳо уҳдадоранд, ки талаботи қонунгузори Ҷумҳурии Тоҷикистон “Дар бораи муқовимат ба коррупсия”-ро бе ҷунну ҷаро риоя намоанд. Тарафҳо огоҳ ҳастанд ва тасдиқ менамоанд, ки барои содир намудани кирдорҳои коррупсионӣ ҷавобгариҳои интизомӣ, маданӣ, маъмурӣ ва ҷиноятӣ вучуд дорад.

9.8. Ҳар як тарафи шартномаи мазкур қафолат ва тасдиқ менамоанд, ки бо мақсади бастанӣ шартнома ва амали он, маблағҳои пулӣ, коғазҳои қиматнок, ягон намуди имтиёз ва ё дигар намуди молҳои арзишнок пешниҳод/талаб/ваъда надодааст. Тарафҳо дар давоми амали шартномаи мазкур ва баъд аз он ҳам уҳдадоранд ҷораҳои заруриро барои содир нашудани кирдорҳои коррупсионӣ андешанд.

## **10. ҲАЛЛИ БАҲСҲО**

10.1. Дар ҳолати аз ҷониби кормандони Бонк, саривақт иҷро накардан, дағалона рафтор намудан ва дигар кирдорҳои, ки ба паस्तшавии сифати хизматрасонӣ ва поймолкунии ҳуқуқҳои Амонатгузор оварда мерасонад, Амонатгузор метавонад тариқи рақами **808** ва ё почтаи электроники [shikovat@eskhata.tj](mailto:shikovat@eskhata.tj) ба Бонк муроҷиат намоанд.

10.2. Ҳамаи масоили баҳсӣ ё ихтилофоти назар, ки аз иҷроиши қисмҳои дахлдори Шартномаи мазкур бармеоянд, бо роҳи гуфтушунӣ ва музокирот ҳал карда мешаванд.

10.3. Дар ҳолати бо роҳи гуфтушунӣ ва музокирот ҳал нашудани баҳсҳо, тарафҳо метавонад нисбати тарафи дигар тибқи талаботи қонунгузори Ҷумҳурии Тоҷикистон, ба суд муроҷиат намоанд.

## **11. МУҲЛАТИ АМАЛ, ТАРТИБИ ТАҒЙИР ВА ҚАТЪ КАРДАНИ ШАРТНОМА**

11.1. Шартномаи мазкур аз санаи аксепт шудан аз ҷониби Амонатгузор баста шуда ба ҳисоб меравад ва то қатъ шудани он амал менамоанд.

11.2. Амали шартномаи мазкур дар ҷунин ҳолатҳо қатъ карда мешавад:

11.2.1. Бо созиши тарафҳо;

11.2.2. Тибқи аризаи Амонатгузор, дар ҳолати набудани уҳдадорӣ қарздорӣ дар назди Бонк ва ё инчунин дар ҳолати бо тағйироти шартномаи мазкур розӣ набудани ӯ;

11.2.3. Бо ташаббуси Бонк, дар ҳолати аз ҷониби Амонатгузор вайрон шудани шартҳои Шартномаи мазкур, бо роҳи 10 (дах) рӯз пеш аз амали қатъкунии Шартномаи мазкур тариқи хаттӣ ё бо роҳи ирсол намудани СМС-паём ба рақами телефон, ё фиристодани СМС-PUSH тариқи барномаи мобилии “Эсхата онлайн” Амонатгузоро огоҳ намудан;

11.2.4. Бо ташаббуси Бонк дар ҳолате, ки агар маблағи суратҳисоб аз маблағи ҳадди ақал (бақияи камнашаванда) кам бошад, бе пешаки огоҳ намудани Амонатгузор;

11.2.5. Дар ҳолатҳои дигаре, ки қонунгузори амалкунанда пешбинӣ намудааст.

11.3. Ҳангоми дар вақти қатъ кардани Шартномаи мазкур мавҷуд будани амалиётҳои нотамоми баҳсноқ, Бонк ҳуқуқ дорад баргардонидани маблағи баҳсноқро ба муҳлати зарурӣ то қабул кардани қарори ниҳой, мавқуф гузорад.

11.4. Дар ҳолати қатъ шудани шартномаи мазкур, агар дар суратҳисоб бақияи маблағҳои пулӣ боки монда бошад, он ба Доранда баргардонида мешавад ва ё тибқи дастури ӯ ба дигар суратҳисоб интиқол дода мешавад.

## 12. ШАРТҲОИ ДИГАР

12.1. Ҳамаи ҳуҷҷатҳои ҳазинавӣ ва дигар ҳуҷҷатҳои бонкӣ, ки ворид шудани маблағи пулиро ба суратҳисоб ё гирифтани маблағи пулиро аз суратҳисоб (ҳамчунин бо воситаи барномаи мобилии Эсхата онлайн) тасдиқ менамоянд, қувваи ҳуқуқӣ доранд.

12.2. Дар ҳолати аз суратҳисоб гирифтани маблағ ба андозаи мутаносибан зиёда аз 300000 (сесад ҳазор) сомонӣ, Амонатгузор Бонкро оиди гирифтани маблағи мазкур 5 (панҷ) рӯзи корӣ пеш, огоҳ менамояд.

12.3. Бо имзо кардани шартномаи мазкур, Амонатгузор изҳор мекунад, ки бо тарофаҳои Бонк, ки дар рӯзи бастании Шартномаи мазкур амал мекунад, шинос шудааст ва бо онҳо розӣ мебошад. Инчунин Амонатгузор розигии худро оид ба масъалаҳои зерин баён менамояд:

- бо воситаи ҳадамоти алоқа (почта) ва ё қосид (куръер) ирсол намудани огоҳинома ва хабарномаҳо ба макони зисти Амонатгузор новобаста аз ҳузури шахсии Амонатгузор ва аз ҷониби шахсони сеюм (хешу табори Амонатгузор) қабул намудани огоҳинома ва хабарномаҳо;

- барои аз ҷониби Бонк равона намудани «sms – иттилоот» (аз ҷумла иттилооти характери рекламавӣ дошта);

12.4. Тарофаҳо аз тарафи Бонк тариқи яктарафа, бо ҷойгир намудани онҳо дар сомонии Бонк [www.eskhata.com](http://www.eskhata.com) на дертар аз 10 (Даҳ) рӯз пеш аз мавриди амал қарор гирифтани он, тағйир дода мешавад. Дар сурати норозигии Амонатгузор бо Тарофаҳои нав, ӯ ҳуқуқ дорад шартномаи мазкурро бо тартиби пешбининамудаи қонунгузори амалкунандаи Ҷумҳурии Тоҷикистон ва шартномаи мазкур бекор кунад.

12.5. Шартномаи мазкур ва ҳуҷҷатҳои дар муносибати байни Амонатгузор ва Бонк истифодашавандае, ки ба тариқи электронӣ (бо истифодаи низомҳои Бонк) бо истифодаи имзои электронии одӣ аз ҷониби Амонатгузор ба Бонк равона карда мешаванд, ҳангоми натиҷаи мусбӣи аутентификатсия ва мушаххаскунии Амонатгузор, аз номи Амонатгузор фиристонида шуда ҳисоб меёбанд. Шартномаи мазкур ва замимаҳои он, ки бо имзои электронии одӣ имзо шудаанд дорои эътибори ҳуқуқии баробар бо ҳуҷҷати ҳомили қоғазии бо даст имзо карда, эътироф карда мешаванд.

12.6. Ҳамаи дигар шартҳои, ки дар шартномаи мазкур пешбинӣ нашудаанд, тибқи қонунгузори амалкунандаи Ҷумҳурии Тоҷикистон ба танзим дароварда мешаванд.

12.7. Амонатгузор метавонад тавассути рақами телефони +992 44 6000600 ё рақами кӯтоҳи 808 ба сохтори масъули хизматрасони Бонк, ки бо мизочон корбарӣ менамояд, мурочиат намояд.

12.8. Амонатгузор бо меъёрҳо ва талаботҳои асосии Шартномаи мазкур ва замимаҳои он, ки дар сомонии расмӣи Бонк [www.eskhata.com](http://www.eskhata.com) ва ё барномаи мобилии “Эсхата онлайн” ҷойгир карда шудаанд шинос шавад, рӯя кунад ва ҳангоми зарурият иттилооти мазкурро дар ҳомили қоғазӣ ё дар намуди электронӣ аз Бонк талаб кунад.

## 13. НИШОНИҲОИ ТАРАФҲО

### 13.1. “БОНК”

#### Ҷамъияти саҳомии кушодаи «Бонки Эсхата»

Иҷозатномаи Бонки миллии Тоҷикистон барои иҷрои амалиётҳои бонкӣ аз 20-уми майи соли 2010. Муҳлати амали иҷозатнома - бемуҳлат.

Суроға: 735700, Ҷумҳурии Тоҷикистон, ш. Хучанд, кӯчаи Гагарин 135

Ҳадамоти маълумотӣ (Маркази тамос): +992 44 6000600, рақами кӯтоҳи 808

Суратҳисоби муросилотӣ: 20402972457071

РЯМ: 5110001371

РМА: 510004229

РМБ: 350501707

Email: [info2@eskhata.tj](mailto:info2@eskhata.tj)

### 13.2. “АМОНАТГУЗОР”

Мушахассот ва нишонии Амонатгузор дар ариза-дархост пешбинӣ карда шудааст.

ЧАМБИЯТИ САҲОМИИ КУШОДАИ  
“БОНКИ ЭСХАТА” - УЗВИ НИЗОМИ СУҒУРТАИ  
АМОНАТУ ПАСАНДОЗҲО




ХАЗИНАИ СУҒУРТАИ АМОНАТУ ПАСАНДОЗҲОИ  
ТОҶИКИСТОН



**БАРАҚАИ ИТТИЛООТӢ БА ПАСАНДОЗДОР ОИДИ НИЗОМИ СУҒУРТАИ АМОНАТУ ПАСАНДОЗҲО**

<p><b>Мизочи мухтарам,</b></p> <p>Тавассути «Варақаи иттилоотӣ»-и мазкур тибқи Қонуни Ҷумҳурии Тоҷикистон «Дар бораи суғуртаи амонату пасандозҳо», мо Шуморо оиди низоми суғуртаи амонату пасандозҳо хабардор менамоем</p>	<p>Маълумот оиди ташкилоти қарзӣ:</p> <p>ЧСК “Бонки Эсхата”, 735700, ш.Хучанд, кӯчаи Гагарина 135 РМА 510004229, РЯМ 5110001371 Телефон барои тамос: +992 44 600-0-600, рақами кӯтоҳ:808</p>
	<p>Ному насаби пасандоздор:</p> <p>Ному насаби пасандоздор ва дигар маълумотҳои шахсӣ дар ариза-дархост (замимаи №1) зикр карда шудаанд.</p>
	<p>Чой (<i>сарбонк, филиал</i>) ва сана:</p> <p>Номгуи воҳиди сохтори бонк, ки ба мизоч хизматрасонидааст, дар ариза-дархост (замимаи №1) зикр карда шудааст.</p>

**Маълумоти асосӣ оиди суғуртаи амонату пасандозҳои Шумо**

 <p>Амонату пасандозҳои Шумо дар ЧСК “Бонки Эсхата” аз ҷониби Хазинаи суғуртаи амонату пасандозҳои Тоҷикистон суғурта шудаанд</p>	
Амонату пасандозҳои зерин дар ташкилоти қарзӣ суғурта шудаанд:	<ul style="list-style-type: none"> <li>✓ Амонату пасандозҳои дар суратҳисобҳои бонкӣ гузоштаи пасандоздорон бо пули миллий ва асъори хориҷӣ, ки бо шартномаҳои пасандози бонкӣ ва (ё) суратҳисобҳои амонатии бонкӣ, суратҳисобҳои бонкии қортоҳӣ ва ё дафтарчаҳои амонатӣ тасдиқ карда шудаанд</li> </ul>
Маблағи амонату пасандозҳои шахсон (пасандоздорон)-и зерин суғурта шудаанд:	<ul style="list-style-type: none"> <li>✓ Шахсони воқеӣ, аз ҷумла соҳибкорони инфиродӣ</li> <li>✓ Шахсони ҳуқуқӣ – субъектҳои соҳибқорӣ хурд ва ташкилотҳои ғайритиҷоратӣ</li> </ul>
Ҷуброни пули суғурта ба пасандоздорон:	<ul style="list-style-type: none"> <li>✓ Ҳангоми ба вуқӯ омадани ҳолати суғуртавӣ* аз ҷониби Хазина ба пасандоздорон ҷуброни маблағи амонату пасандозҳои суғурташуда кафолат дода мешавад</li> <li>✓ Андозаи ҷубронпулӣ аз рӯи амонату пасандозҳои суғурташуда <b>35 000 сомони</b>ро ташкил медиҳад</li> </ul>
Ҷубронпулии суғурта бо кадом асъор пардохт карда мешавад:	<ul style="list-style-type: none"> <li>✓ Амонату пасандозҳое, ки бо пули миллий гузошта шудаанд, бо пули миллий ҷуброн карда мешаванд.</li> <li>✓ Амонату пасандозҳое, ки бо асъори хориҷӣ гузошта шудаанд, аз рӯи қурби расмии Бонки миллии Тоҷикистон, ки дар рӯзи ба вуқӯ омадани ҳолати суғуртавӣ муқаррар карда шудааст, бо пули миллий ҷуброн карда мешаванд</li> </ul>
Агар пасандоздор дар ташкилоти қарзӣ якҷанд суратҳисоби амонату пасандозӣ дошта бошад:	<ul style="list-style-type: none"> <li>✓ Он гоҳ ҳамаи суратҳисобҳо якҷоя карда шуда, ҷубронпулӣ дар асоси маблағи умумии дар суратҳисобҳои амонату пасандозӣ мавҷудбуда ва на зиёда аз 35 000 сомонӣ пардохта карда мешавад</li> </ul>
Муҳлати оғози пардохти ҷубронпулӣ ҳагоми ба вуқӯ омадани ҳолати суғуртавӣ:	<ul style="list-style-type: none"> <li>✓ Хазина на дертар аз 14 рӯзи пас аз ба вуқӯ омадани ҳолати суғуртавӣ пардохти ҷубронпулии суғуртаро ба пасандоздорон оғоз менамояд</li> </ul>
Суроғаи Хазина барои тамос:	<p>Хазинаи суғуртаи амонату пасандозҳои Тоҷикистон Ҷумҳурии Тоҷикистон, ш.Душанбе, 734061 кӯчаи Маяковский 77/2 Телефон: +992 (44) 600-66-00, 600-32-45 Почтаи электронӣ: <a href="mailto:info@idif.tj">info@idif.tj</a></p>
Муфассалтар дар сомонии Хазина:	<p><a href="http://www.idif.tj">www.idif.tj</a></p>

Тасдиқи гирифтани варақаи иттилоотӣ аз  
ҷониби пасандоздор

Тасдиқ менамоям:  
Мизоч бо гузоштани имзо дар ариза-дархост (Замимаи №1) бо  
замимаи мазкур шиносшудан ва гирифтано тасдиқ менамояд.

## Маълумоти иловагӣ

### (1) Низоми суғуртаи амонату пасандозҳо

- \* Ташкилоти қарзии Шумо ҶСК “Бонки Эсхата” иштирокчии низоми суғуртаи амонату пасандозҳо ва узви Хазиная суғуртаи амонату пасандозҳои Тоҷикистон (минбаъд – Хазина) мебошад.
- \* Низоми суғуртаи амонату пасандозҳо - ҳимояи давлатии ҳуқуқ ва манфиатҳои қонунии пасандоздорон, ки аз ҷониби Хазина барои пардохти ҷубронпулии суғурта хангоми ба вуқӯ омадани ҳолати суғуртавӣ дар ташкилоти қарзӣ равона шудааст.
- \* Амонату пасандозҳои Шумо ба таври автоматӣ аз ҷониби Хазина ройгон бе ягон пардохти иловагӣ суғурта карда мешавад ва хангоми ба вуқӯ омадани ҳолати суғуртавӣ ҷуброн карда мешавад.
- \* Ҳолати суғуртавӣ - барҳамдиҳии маҷбурии ташкилоти қарзӣ тибқи қарори суд бе асосҳои муфлисшавӣ ё бо асосҳои муфлисшавӣ, ки сабаби ба вучуд омадани уҳдадории Хазина оид ба ҷуброни пули суғурта ба пасандоздорони ташкилоти қарзии муфлисшуда мегардад.

### (2) Ҷуброни пули суғуртаи амонату пасандозҳо

- \* Фоизҳои амонату пасандозҳо аз ҷониби Хазина ҷуброн карда намешаванд. Агар тибқи шартномаи суратҳисобҳои амонату пасандозӣ сармояқунонии фоизҳо пешбинӣ шуда бошад, он гоҳ ҷубронпулӣ аз рӯи маблағи бақияи суратҳисобҳои амонату пасандозӣ пардохт карда мешавад.
- \* Агар ба санаи ба вуқӯи ҳолати суғуртавӣ маблағи пасандоздор дар ташкилоти қарзӣ аз андозаи ҷубронпулӣ (35 000 сомонӣ) зиёд бошад, он гоҳ баъди гирифтани ҷубронпулӣ маблағи боқимондаи пасандоздор мувофиқи қонунгузории амалқунандаи Ҷумҳурии Тоҷикистон аз ҷониби мудирӣ махсус (барҳамдиҳанда)-и ташкилоти қарзии барҳамдодашуда пардохт карда мешавад.
- \* Агар ҳолати суғуртавӣ дар якҷанд ташкилоти қарзӣ фаро расад, ки дар онҳо пасандоздор суратҳисобҳои амонату пасандозӣ дорад, он гоҳ андозаи ҷубронпулии суғурта барои ҳар як ташкилоти қарзӣ алоҳида ҳисоб карда мешавад.

### (3) Пардохти ҷубронпулии суғурта

- \* Хазина ташкилоти қонунан ваколатдор барои пардохти ҷубронпулӣ аз рӯи амонату пасандозҳои суғурташуда дар ташкилотҳои қарзии аъзои Хазина мебошад.
- \* Пардохти ҷубронпулии суғурта на дертар аз 14 рӯз пас аз ба вуқӯ омадани ҳолати суғуртавӣ оғоз мегардад. Пардохти ҷубронпулии суғурта тавассути бонк-агент дар асоси аризаи пасандоздор дар шакли нақдӣ ва ғайринақдӣ бо роҳи гузаронидани маблағ ба суратҳисоби нишондодаи пасандоздор дар ташкилоти қарзӣ анҷом дода мешавад.

Мухтарам пасандоздор! Барои дарёфти маълумоти муфассалтар аз сомонаи расмии Хазина истифода баред:

[www.idif.tj](http://www.idif.tj)

**ХАЗИНАИ СУҒУРТАИ АМОНАТУ ПАСАНДОЗҲОИ ТОҶИКИСТОН – КАФОЛАТИ ҶУБРОНИ  
АМОНАТУ ПАСАНДОЗҲОИ ШУМО!**